

گورنر سندھ اور پیپلز پارٹی کے درمیان کامیاب مذاکرات پر الطاف حسین کا خیر مقدم

کامیاب مذاکرات پاکستان بالخصوص سندھ بھر کے عوام کیلئے خوش آئند ہیں

سندھ میں امن و استحکام کیلئے دانشمندانہ فیصلے پر صدر مملکت اور وزیراعظم کا شکریہ

لندن۔۔۔7، اگست 2011ء

متحدہ قومی موومنٹ کے قائد جناب الطاف حسین نے گورنر سندھ اور حکومتی اراکین کے درمیان کامیاب مذاکرات کا خیر مقدم کیا ہے اور اس مذاکرات میں کئے گئے فیصلوں کو خوش آئند قرار دیا ہے۔ ایک بیان میں جناب الطاف حسین نے گورنر سندھ اور حکومتی اراکین کے درمیان کامیاب مذاکرات کو پاکستان بالخصوص سندھ بھر کے عوام کیلئے خوش آئند قرار دیا ہے۔ انہوں نے سندھ دھرتی کے عوام کو مبارکباد پیش کرتے ہوئے کہا کہ یہ فیصلے جمہوریت کے فروغ کیلئے اہم سنگ میل ثابت ہوں گے۔ جناب الطاف حسین نے قومی مفاد، ہممتی عمل کے فروغ کیلئے صدر مملکت آصف علی زرداری اور وزیراعظم سید یوسف رضا گیلانی کا شکریہ ادا کیا اور اس سلسلے میں گورنر سندھ ڈاکٹر عشرت العباد، سابق وفاقی وزیر قانون برابر اعلان اور وزیر اعلیٰ سندھ سید قائم علی شاہ کی کاوشوں کو سراہتے ہوئے انہیں خراج تحسین بھی پیش کیا۔

ایم کیو ایم بلیر سیکٹر کے کارکن عاقل حسین، قصبہ علی گڑھ سیکٹر کے کارکن سلمان احمد خان اور ہمدرد طاہر علی قریشی

کی شہادت پر الطاف حسین کا اظہار افسوس

لندن۔۔۔7، اگست 2011ء

متحدہ قومی موومنٹ کے قائد جناب الطاف حسین نے ایم کیو ایم بلیر سیکٹر یونٹ 95 کے کارکن عاقل حسین، قصبہ علی گڑھ سیکٹر کے کارکن سلمان احمد خان اور ہمدرد طاہر علی قریشی کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین) درس اثناء ایم کیو ایم کے قائد جناب الطاف حسین نے ایم کیو ایم کراچی مضافاتی کمیٹی یونٹ عمر بلوچ گوٹھ کے کارکن محمد اسلم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔

ایم کیو ایم کے کارکنان سے رابطہ کمیٹی کا اظہار تعزیت

کراچی۔۔۔۔7 اگست 2011ء

متحدہ قومی موومنٹ کی رابطہ کمیٹی نے ایم کیو ایم سانگھڑ زون کے کارکن قاضی محمد الیاس کی ہمیشہ محترمہ فریدہ بانو، شاہ فیصل سیکٹر یونٹ 107 کے کارکن سید باہر علی کے والد سید ارشاد علی، دینیس کلفٹن سیکٹر یونٹ 38/B کے کارکن محمد طارق کے بھائی محمد نسیم، ایم کیو ایم لیگل ایڈ کمیٹی کے رکن صابر حیدر کے والد محمد حیدر اور ایم کیو ایم کراچی مضافاتی کمیٹی یونٹ عمر بلوچ گوٹھ کے کارکن محمد اسلم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

حیدرآباد زون کے کارکن سید ارشد علی شہید سیکٹرز و سوگواران کی آہوں سسکیوں کے درمیان سپرد خاک

نماز جنازہ اور تدفین میں ایم کیو ایم کی رابطہ کمیٹی اور دیگر ذمہ داران کی شرکت

حیدرآباد۔۔۔7، اگست 2011ء

متحدہ قومی موومنٹ حیدرآباد زون سیکٹر بی یونٹ 10-B کے سینئر کارکن سید ارشد علی شہید کو سیکٹرز و سوگواران کی آہوں اور سسکیوں کے درمیان ہفتے کی شب ٹنڈو یوسف قبرستان میں سپرد خاک کر دیا گیا، شہید کی نماز جنازہ بعد نماز عشاء لیاقت کالونی میں ادا کی گئی، نماز جنازہ اور تدفین میں رابطہ کمیٹی کے ارکان شاکر علی، ڈاکٹر صغیر احمد، واسع جلیل، اشفاق منگی، اندرون سندھ تنظیمی کمیٹی کے انچارج وارا کین، حیدرآباد زون کمیٹی کے ارکان، سیکٹرز و یونٹ کمیٹیوں کے ذمہ داران، کارکنان، ہمدردوں اور شہید کے عزیز واقارب نے بڑی تعداد میں شرکت کی۔

مسلم دہشت گردوں کی فائرنگ سے ایم کیو ایم ملیہ سیکٹر کے کارکن عاقل حسین، قصبہ علی گڑھ سیکٹر کے کارکن سلمان احمد خان اور ہمدرد طاہر علی قریشی کے بہیمانہ قتل کا سختی سے نوٹس لیا جائے، رابطہ کمیٹی
 عاقل حسین شہید کو وادی حسین، سلمان احمد خان شہید کو محمد شاہ اور طاہر علی قریشی شہید کو سید نور علی شاہ قبرستان اورنگی ٹاؤن میں سپرد خاک کر دیا گیا
 نماز جنازہ اور تدفین میں حق پرست ارکان قومی و صوبائی اسمبلی اور ذمہ داران و کارکنان کی شرکت
 کراچی۔۔۔7، اگست 2011ء

مسلم دہشت گردوں نے فائرنگ کر کے ملیہ کے علاقے میں ایم کیو ایم ملیہ سیکٹر پونٹ 95 کے کارکن عاقل حسین، قصبہ کالونی کے علاقے اے ایریا میں ایم کیو ایم قصبہ علی گڑھ سیکٹر پونٹ 132 کے کارکن سلمان احمد خان اور ہمدرد طاہر علی قریشی کو فائرنگ کر کے شہید کر دیا۔ تفصیلات کے مطابق ایم کیو ایم ملیہ سیکٹر کے کارکن عاقل حسین شہید کی 28 سال تھی اور ان کے سوگواران میں والدین، 3 بہنیں اور 3 بھائی شامل ہیں۔ ایم کیو ایم قصبہ علی گڑھ سیکٹر پونٹ 132 کے کارکن سلمان احمد خان کی عمر 25 سال تھی اور وہ غیر شادی شدہ تھے ان کے سوگواران میں والدین اور بہن بھائی شامل ہیں۔ اسی طرح ایم کیو ایم قصبہ علی گڑھ سیکٹر کے ہمدرد طاہر علی قریشی کی عمر 60 سال تھی اور ان کے سوگواران میں بیوہ، چار بیٹے اور 8 بیٹیاں شامل ہیں۔ عاقل حسین شہید کو وادی حسین کے قبرستان، سلمان احمد خان شہید کو محمد شاہ قبرستان جبکہ طاہر علی قریشی شہید کو سید نور علی شاہ قبرستان اورنگی ٹاؤن میں سپرد خاک کر دیا گیا۔ شہداء کی نماز جنازہ اور تدفین میں حق پرست ارکان قومی و صوبائی اسمبلی، ایم کیو ایم ملیہ سیکٹر کمیٹی کے اراکین، یونٹوں کے ذمہ داران، کارکنان اور ہمدردوں نے بڑی تعداد میں شرکت کی۔ دریں اثناء متحدہ قومی موومنٹ کی رابطہ کمیٹی نے مسلم دہشت گردوں کی فائرنگ سے ایم کیو ایم ملیہ سیکٹر کے کارکن عاقل حسین، ایم کیو ایم قصبہ علی گڑھ سیکٹر کے کارکن سلمان احمد خان اور ہمدرد طاہر علی قریشی کے بہیمانہ قتل کی سخت ترین الفاظ میں مذمت کی ہے اور مطالبہ کیا ہے کہ شہر کے امن دشمن عناصر کی جانب سے قتل و غارتگری کا سلسلہ فی الفور بند کر لیا جائے۔ ایک بیان میں رابطہ کمیٹی نے عاقل حسین شہید، سلمان احمد خان شہید اور طاہر علی قریشی شہید کے تمام سوگواروں اور اہلین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہداء کے بلند درجات کیلئے دعا بھی کی۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، وزیر اعلیٰ سندھ قائم علی شاہ اور وزیر داخلہ سندھ منظور سمان سے مطالبہ کیا کہ مسلم دہشت گردوں کی فائرنگ سے ایم کیو ایم کے کارکنان عاقل حسین شہید، سلمان احمد خان شہید اور ہمدرد طاہر علی قریشی کے بہیمانہ قتل کا سختی سے نوٹس لیا جائے اور اس میں ملوث دہشت گردوں کو فی الفور گرفتار کر کے عبرتناک سزا دی جائے۔

ایم کیو ایم کی جدوجہد ملک میں رائج فرسودہ سیاسی نظام کے خاتمے کے لیے ہے، محمد علی شریف

حیدرآباد زون سیکٹر جی میں ذمہ داران کے اجلاس سے خطاب

حیدرآباد:۔۔۔7، اگست 2011ء

متحدہ قومی موومنٹ حیدرآباد زون کے انچارج محمد شریف نے کہا ہے کہ قائد تحریک الطاف حسین کی ذات ہی امید کا ایسا سورج ہے جو کہ اندھیروں کے خاتمے کی نوید لیکر ابھرے گا۔ ان خیالات کا اظہار انہوں نے حیدرآباد زون سیکٹر جی میں ذمہ داران کے اجلاس سے خطاب کرتے ہوئے کیا۔ تقریب میں متحدہ قومی موومنٹ حیدرآباد کے زون ممبر توحید احمد سیکٹر جی کے یونٹس کے ذمہ داران نے کثیر تعداد میں شرکت کی۔ انہوں نے کہا کہ قائد تحریک الطاف حسین اس ملک کی واحد شخصیت ہیں جنہوں نے حق کی راہ پر اپنا سب کچھ قربان کر دیا ہے اور آج بھی تحریک کی کامیابی کیلئے اپنی جدوجہد میں مصروف عمل ہیں۔ انہوں نے کہا کہ ہمیں قائد تحریک الطاف حسین کے فکر و فلسفہ کی تبلیغ کرتے ہوئے اپنی اصولی جدوجہد جاری رکھنی ہوگی کیونکہ ہماری جدوجہد ملک میں رائج فرسودہ سیاسی نظام کے خاتمے کے لیے ہے کہ جس نے ملک کی 98 فیصد مظلوم و بے کس عوام کو ایک آزاد ملک میں غلام بنا کر رکھا ہوا ہے اور ظالم و جاہل نظام کے محافظ قائد تحریک الطاف حسین کے افکار و خیالات کی تبلیغ روکنے کے لیے مسلسل سازشوں میں مصروف ہیں اس سازش کو دھرتی کے مظلوم و محکوم عوام اپنے اتحاد سے ناکام بنا دیں گے۔

ایم کیو ایم کے نزدیک سیاست برائے عوامی خدمت کرنا اولین عبادت ہے، ایم کیو ایم میر پور خاص زون

میر پور خاص:۔۔۔۔۔7 اگست، 2011ء

متحدہ قومی موومنٹ میر پور خاص زون کے انچارج عظیم دانش و اراکین زونل کمیٹی نے کہا ہے کہ قائد تحریک جناب الطاف حسین نے ہمیشہ تحریکی ذمہ داران اور کارکنان کو دکھی انسانیت کی خدمت کا درس دیا ہے۔ اپنے ایک بیان میں انہوں نے کہا کہ ایم کیو ایم کے نزدیک سیاست برائے عوامی خدمت کرنا اولین عبادت ہے ملک کی سیاسی جماعتیں عوام کی خدمت کے دعوے تو کرتیں لیکن اس پر عمل نہیں کرتیں ہیں۔ انہوں نے کہا کہ ایم کیو ایم واحد جماعت سیاسی جماعت ہے جس کے فلاحی ادارے خدمت خلق فاؤنڈیشن نے اندرون سندھ میں زلزلہ زدگان، سیلاب زدگان اور طوفانی بارشوں سے پیدا ہونے والی تباہ کن صورتحال سے مظلوم و غریب عوام کو نکلانے کیلئے اپنا کردار ادا کیا اور کروڑوں روپے کی غذائی اجناس کپڑے، ادویات خیمے متاثرہ لوگوں میں تقسیم کئے تاکہ ان لوگوں کی ہر ممکن دادرسی کی جاسکے۔ انہوں نے نخبہ حضرات حق پرست عوام دکھی انسانیت کی خدمت کے جذبہ کے تحت قائد تحریک جناب الطاف حسین کی اپیل پر اپنی زکوٰۃ، فطرہ و دیگر عطیات خدمت خلق فاؤنڈیشن کو دیں۔

ایم کیو ایم کے ہزاروں کارکنان نے اپنی جانوں کی قربانیاں دے کر نظریہ حق پرستی کو دوام بخشا ہے، عاشق حسین اسدی

آج پیغام حق پرستی کا پرچم ملک کے کونے کونے میں لہرا رہا ہے، محمد علی شاہ

ٹنڈوالہ یار زون میں پرچم کشائی کی تقریب کے موقع پر خطاب

ٹنڈوالہ یار:۔۔۔۔۔07 اگست 2011ء

متحدہ قومی موومنٹ اندرون سندھ تنظیمی کمیٹی کے رکن عاشق حسین اسدی نے ایم کیو ایم کے ہزاروں کارکنان نے اپنی جانوں کی قربانیاں دے کر نظریہ حق پرستی کو دوام بخشا ہے۔ ان خیالات کا اظہار انہوں نے ٹنڈوالہ یار زون یونٹ C-2 میں پرچم کشائی کی تقریب سے خطاب کے دوران کیا۔ اس موقع پر ان کے ہمراہ زونل انچارج سید محمد علی شاہ، اراکین زونل کمیٹی امجد حسین، ارسلان کریم اور مرزا ارشد بیگ بھی موجود تھے۔ انہوں نے کہا کہ پرچم حق پرستی کو سر بلند رکھنے کی خاطر ہزاروں کارکنان نے قید و بند کی صعوبتیں برداشت کیں اور اپنی جانوں کے نذرانے پیش کئے۔ ملک کے کونے کونے میں نظریہ حق پرستی کا فروغ کارکنان کی بے لوث قربانیوں کا ثمر ہے۔ اس موقع پر زونل انچارج سید محمد علی شاہ نے کارکنان سے گفتگو کرتے ہوئے کہا کہ متحدہ قومی موومنٹ کی جدوجہد قربانیوں کے تسلسل سے عبارت ہے۔ جس کی بدولت آج پیغام حق پرستی کا پرچم ملک کے کونے کونے میں لہرا رہا ہے۔

ٹنڈوالہ یار میٹ مرچنٹ ایسوسی ایشن کے صدر سلا موقریشی اور دیگر عہدیداران نے ضلع ٹنڈوالہ یار کی بحالی پر مبارکباد

ٹنڈوالہ یار:۔۔۔۔۔7 اگست، 2011ء

ٹنڈوالہ یار میٹ مرچنٹ ایسوسی ایشن کے صدر سلا موقریشی اور دیگر عہدیداران نے ضلع ٹنڈوالہ یار کی بحالی کے لئے کلیدی کردار ادا کرنے پر متحدہ قومی موومنٹ کے قائد جناب الطاف حسین کو مبارکباد پیش کی ہے۔ اپنے ایک بیان میں انہوں نے کہا ہے کہ ٹنڈوالہ یار ضلع کے بحالی ضلع کی عوام کا دیرینہ مطالبہ تھا۔ جس پر عمل درآمد کے لئے ایم کیو ایم کے قائد جناب الطاف حسین کا مدبرانہ کردار لائق تحسین ہے۔ انہوں نے اس امید کا اظہار کیا ہے کہ ٹنڈوالہ یار ضلع کی بحالی کے ذریعے ضلع بھر میں معاشی سرگرمیوں کو فروغ حاصل ہوگا اور ضلع کی عوام کو بنیادی سہولیات انکی دہلیز پر میسر ہوں گی۔ انہوں نے ٹنڈوالہ یار ضلع کی بحالی کے عمل میں خصوصی کردار ادا کرنے پر صدر مملکت جناب آصف علی زرداری، وزیراعظم یوسف رضا گیلانی، گورنر سندھ ڈاکٹر عشرت العباد، وزیراعلیٰ سندھ سید قائم علی شاہ کا شکریہ ادا کیا۔

